



‘சாதனை நாயகர்’ முதல்வர் மு.க.ஸ்டாலின் ஆட்சி பற்றி

எடப்பாடி பழனிசாமி பொய்மூட்டைகளை அவிழ்த்து விடுவதா?

கழக செய்தித் தொடர்பு தலைவர் டி.கே.எஸ்.இளங்கோவன் கண்டனம்!

சென்னை, அக்ட. 27-
“சாதனை நாயகர்” முதல்வர் மு.க.ஸ்டாலின் அவர்களின் ஆட்சி பற்றி பொய் மூட்டைகளை அவிழ்த்து விடுவதா?” என கழக செய்தித் தொடர்பு தலைவர் டி.கே.எஸ்.இளங்கோவன் எடப்பாடி பழனிசாமிக்கு கண்டனம் தெரிவித்துள்ளார்.



சட்டங்களை நிறைவேற்றிய போது, பா.ஜ.க. அரசை ஆதரித்து, சாமரம் விசிக் கொண்டிருந்த எடுபிடி பழனிச்சாமி, கழகத் தலைவர் தளபதி அவர்களைக் குறை கூறி அறிக்கை வெளியிட்டிருக்கிறார்.

எடப்பாடியின் அறிக்கை நகைச்சுவையாக உள்ளது!
தி.மு.க. ஆட்சிக் காலங்களில், தமிழ்நாடு வளர்ச்சிக் காகவும், தமிழ்நாடு மக்களின் முன்னேற்றத்திற்காகவும் நிறைவேற்றியுள்ள திட்டங்களை எல்லாம் மறைத்துவிட்டு, தான் செய்ததாக கூறிவரும் எடப்பாடியை மக்கள் ஏற்கனவே

ஆட்சிக் கட்டிலிலிருந்து தூக்கி எறிந்துவிட்டார்கள் என்பதைப் புரிந்து கொள்ளாமல், தலைவர் மு.க.ஸ்டாலின் அவர்களை குறை கூறினால், மக்கள் ஏற்றுக் கொள்வார்கள் என்ற குருட்டு நம்பிக்கையில் பொய் மூட்டைகளை அவிழ்த்துக் கொட்டியிருக்கிறார்.

பத்து ஆண்டுகளில் தமிழக அரசின் நிதி மேலாண்மையைச் சரியாக கையாளாமல் 5.7 லட்சம் கோடி ரூபாய் கடனில் நிறுத்திச் சென்ற எடப்பாடி அரசின் குறைகளை, சரி செய்வதையே தற்போதைய சவாலாக தலைவர் மு.க.ஸ்டாலின் அரசு மேற்கொண்டு நடவடிக்கை எடுத்து வருகிறது. இந்த நிலையில், எடப்பாடி பழனிச்சாமி இப்படியொரு அறிக்கை வெளியிட்டிருப்பது நகைச்சுவையாக உள்ளது.

தி.மு.கழகத்தின் 2021 தேர்தல் அறிக்கையில் உறுதி அளித்த பல்வேறு திட்டங்களை

ளைச் சிறப்பாக நிறைவேற்றி வரும் தலைவர் மு.க.ஸ்டாலின் ஆட்சியை குறைகூறியுள்ள எடப்பாடி அவர்கள், கோயம்பேட்டில் உள்ள பேருந்து நிலையத்தை சென்று பார்த்தால் புரியும், தி.மு.க. ஆட்சிக்காலத்தில் 2011-ஆம் ஆண்டுக்கு முன் கட்டப்பட்ட பேருந்து நிலையத்தை திறந்து வைத்து, தன்னுடைய பெயரை பொறித்துக் கொண்டது யார் என்பது தெரியும்.

எடப்பாடி இன்றைய தினம் செய்தியாளர்களை சந்தித்தபோது, தன்னைப் பற்றித் தெளிவாக, அவரே தெரிவித்து விட்டார். தமிழகத்தில் விடுதலைப் போரில் ஈடுபட்டவர்களைப் பற்றி யாரும் கவலைப்படாமல், சாதி அரசியல் நடத்துகிறார்கள் என்று ஆளுநர் ஆர்.என்.ரவி பேசியது குறித்து செய்தியாளர்கள் கேட்ட போது “நான் புராணங்களைப் படித்ததில்லை. அறிஞர்களிடம் கேட்க வேண்டிய கேள்விகளை என்னிடம் கேட்காதீர்கள்” என்று, தான் அறிஞர் இல்லை என்று தன்னைப் பற்றித் தானே தெளிவாக விளக்கியிருப்பதோடு, ஆங்கிலேய ஆதிக்கத்தை எதிர்த்து நடத்தப்பட்ட விடுதலைப் போரை, மகாபாரதப் போர் என்று நினைத்துக் கொண்டு பேசியிருக்கிறார். அத்துடன், ஆங்கிலேய ஆட்சிக்கு எதிராக நடந்த போர், புராணக் கதைகளில் உள்ளது என்றும் தெரிவித்திருக்கிறார் எடப்பாடி பழனிச்சாமி.

அவருடைய பேட்டியையும் அவருடைய அறிக்கையையும் படித்துப் பார்த்தால், அவர் யார் என்பதையும், அவர் முதலமைச்சர் கழகத் தலைவர் மு.க.ஸ்டாலின் அவர்கள் மீது அவிழ்த்துக் கொட்டிய பொய் மூட்டையை பற்றியும் தெரிந்து கொள்வார்கள்.

இவ்வாறு டி.கே.எஸ்.இளங்கோவன் தமது அறிக்கையில் கூறியுள்ளார்.

தமிழக ஆளுநர் வரம்புமீறி பேசியதற்கு டி.ஆர்.பாலு எம்.பி. விளக்கம் கொடுத்துள்ளார்!

சுதந்திர போராட்டத்தியாக்களுக்கு தி.மு.க. அரசு உரிய மரியாதை!

புதுக்கோட்டையில் சட்டத்துறை அமைச்சர் எஸ். ரகுபதி பேட்டி!

புதுக்கோட்டை, அக்ட. 27-
புதுக்கோட்டை மாவட்டம் 9-ம் நகர்ப்பகுதியை ஊராட்சியில் பகுதி நேர ரேஷன் கடையை சட்டத்துறை அமைச்சர் எஸ்.ரகுபதி, மாவட்டச் செயலாளர் கே.கே.செல்வப்பாண்டியன், ஆட்சியர் மெர்சி ரமயா, புதுக்கோட்டை சட்டமன்ற உறுப்பினர் முத்துராஜா ஆகியோர் திறந்து வைத்தனர்.

இதன் பின்னர் செய்தியாளர்களிடம் பேசிய சட்டத்துறை அமைச்சர் எஸ்.ரகுபதி, ஆட்சி மாற்றம் ஏற்படும் போது கடந்த ஆட்சி செய்தவர்கள் தொடங்கிய திட்டத்தை ஆட்சி செய்பவர்கள் திறந்து வைப்பது வழக்கமான ஒன்று எடப்பாடி பழனிச்சாமி கூறுவது

போன்று அ.தி.மு.க. ஆட்சி காலத்தில் தொடங்கிய திட்டத்தை தான் நாங்கள் ஊராட்சியில் பகுதி நேர ரேஷன் கடையை சட்டத்துறை அமைச்சர் எஸ்.ரகுபதி, மாவட்டச் செயலாளர் கே.கே.செல்வப்பாண்டியன், ஆட்சியர் மெர்சி ரமயா, புதுக்கோட்டை சட்டமன்ற உறுப்பினர் முத்துராஜா ஆகியோர் திறந்து வைத்தனர்.

இதன் பின்னர் செய்தியாளர்களிடம் பேசிய சட்டத்துறை அமைச்சர் எஸ்.ரகுபதி, ஆட்சி மாற்றம் ஏற்படும் போது கடந்த ஆட்சி செய்தவர்கள் தொடங்கிய திட்டத்தை ஆட்சி செய்பவர்கள் திறந்து வைப்பது வழக்கமான ஒன்று எடப்பாடி பழனிச்சாமி கூறுவது



தற்கு டி.ஆர்.பாலு எம்.பி. விளக்கம் கொடுத்துள்ளார்.

சுதந்திர போராட்டத்தியாக்களுக்கு தி.மு.க. அரசு உரிய மரியாதை அளித்து வருகிறது. சுதந்திர போராட்டத்தியாக்கள் எப்படி செயல்பட்டது என்பதற்கு அளவுகோல் உள்ளது. ஆனால் தமிழக ஆளுநர் வரம்புமீறி பேசிய

ஆண்டும் அவர்களது நினைவை விழாக்கள் எடுத்து நடத்தி வரும் ஒரே அரசு தி.மு.க. அரசுதான். இந்த வரலாறு எல்லாம் தமிழில் இருப்பதால் ஆளுநருக்கு புரியவில்லை அவர் யாரை எழுதிக்கொடுத்ததை வாசிக்கிறார். காங்கிரஸ் தி.மு.க.வை வளர்க்க வேண்டியதில்லை, தி.மு.க. ஏற்கனவே வளர்ந்த கட்சி தான் நாங்கள் எங்களை வளர்த்துக் கொள்கிறோம். அவர்கள் அவர்களை வளர்த்துக் கொள்கிறார்கள். பா.ஜ.க.வின் B டீம் தான் அதிமுக., சிறுபான்மையர்கள் வாக்கு ஒருபோதும் அதிமுக.விற்கு கிடைக்காது. சிறுபான்மையினருக்கு எதிராக சட்டங்கள் கொண்டு வந்த போது இ.பி.எஸ்.

எங்கே சென்றார். எங்கே போய் ஓடி ஒளிந்து கொண்டார்?

எடப்பாடி பழனிச்சாமி பிரதமராக அனைத்து வாய்ப்புகளும் உள்ளது என முன்னாள் அமைச்சர் ராஜேந்திர பாலாஜி கூறி இருப்பது, ரொம்ப மகிழ்ச்சியான செய்தி, அவர் எப்போதுமே நகைச்சுவையாக பேசக்கூடியவர், இதை ஒரு ஜோக்காக எடுத்துக் கொள்ளலாம், மகளிர் உரிமை திட்டத்தில் மாற்றத்தோறும் ரிவ்யூ செய்யப்படும் என்று அரசு உத்தரவிட்டது பொது மக்களுக்கு லாபம்தான். தகுதியான நட்பர்கள் இதன் மூலம் தேர்ந்தெடுக்கப்பட்டு அவர்களுக்கு உரிமைத் தொகை போய் சேரும் என்றார்.

‘தஞ்சாவூர் அருள்மிகு பெருவுடையார் திருக்கோயிலில் மாமன்னன் இராசராச சோழன் 1038வது ஆண்டு சதய விழா!

தமிழ்நாடு அரசின் சார்பில் மாமன்னர் இராசராச சோழன் திருவுருவச் சிலைக்கு மரியாதை!

மாவட்ட ஆட்சித் தலைவர் தீபக் ஜேக்கப் - மாநகர மேயர் சண். இராமநாதன் - விழா தலைவர் து.செல்வம் மாலை அணிவித்தனர்!

தஞ்சாவூர், அக்ட.27-
தமிழ்நாடு முதலமைச்சர் அவர்களின் உத்தரவுக்கிணங்க தஞ்சாவூர் அருள்மிகு பெருவுடையார் திருக்கோயிலில் மாமன்னன் இராசராச சோழன் ஆண்டு சதய விழாவில் தமிழ்நாடு அரசின் சார்பில் மாமன்னர் இராசராச சோழன் அவர்களின் திருவுருவச் சிலைக்கு மாவட்ட ஆட்சித் தலைவர் தீபக் ஜேக்கப் மாலை அணிவித்து மரியாதை செலுத்தினார்.

மாமன்னன் இராசராச சோழன் அவர்களின் பிறந்த தநாள் தமிழ்நாடு அரசின் சார்பில் ஆண்டுதோறும் சதய விழாவாகக் கொண்டாடப்படும் என தமிழ்நாடு முதல்வர் மு.க.ஸ்டாலின் அவர்கள் அறிவித்துள்ளார்.

இந்த அறிவிப்பானது தஞ்சை மாவட்டத்திற்கு மேலும் ஒரு பெருமைச் சேர்க்கும் வகையில் அமைந்துள்ளது. திருமகள் போலப் பெருநிலச் செல்வியுடன் தனக்கே உரிமை பூண்ட பெருமன்னன் இராசராசன் கி.பி. 985இல் சோழப் பெருமன்னனாக அரியணையில் அமர்ந்தான். அழகிலும், ஆற்றலிலும், சிறந்து விளங்கிய இப்பெருமன்னன் இராசகேசரி என்ற பட்டம் பூண்டு கி.பி. 1014 வரை ஆட்சி புரிந்து தமிழகத்தின் பெருமையை உலகறியச் செய்தான். தந்தை வழியில் தமிழகத்தை ஆண்ட மூவேந்தர்களுள் ஒருவரான செம்பியர் குடியிலும் தாய் வழியில் சங்க காலத்திலிருந்து சிறந்த திருமுடிக்காரி போன்ற பெருந்தகை பிறந்த மலையமான்

குடியையும் சேர்ந்த இப்பெருமகனின் இயற்பெயர் அருண்மொழி வர்மன் என்பதாகும். உலகமே வியக்கும் இராசராசசேசுரம் என்றும் தஞ்சைப் பெருவுடையார் திருக்கோயிலை எடுத்த சிவபாதசேகரனாம் இப்பெருமன்னன் எவ்வளவம், சமணம், பௌத்தம் போன்ற எல்லா சமயங்களுக்கும் ஆக்கம் அளித்த சமநோக்கோடு வாழ்ந்து காட்டியவன்.

நிலையில் செல்லரித்த நிலையில் மூடிக்கிடந்த மூவர் தேவாரப் பாக்களை நம்பியாண்டார் நம்பியின் துணை கொண்டு மீட்டு எல்லாக் கோயில்களிலும் தேவாரம் ஒதச் செய்ததோடு, சைவ ஆகமங்கள் எனப் போற்றப் பெறும் திருமுறைகளைத் தொகுத்து

அளித்த பெருமகனும் இராசராச சோழனே. இத்தகைய பெருமைக்குரிய பெருமன்னனின் சதயப் பெருவிழா அம்மன்னன் முடிசூடிய 1038ஆவது ஆண்டான 2023 அக்டோபர் 25 ஆம் தேதி கொண்டாடும் வண்ணம் தஞ்சைப் பெருவுடையார் திருக்கோயிலில் சதயவிழா நிகழ்ச்சிகள் சிறப்பாக நடைபெற்று வருகிறது.

இந்நிகழ்ச்சியில் தஞ்சாவூர் மாநகராட்சி மேயர் சண்.ராமநாதன், மாவட்டக் காவல் கண்காணிப்பாளர் ஆஷிஷ் ராவத், சதய விழாச் குழுத்தலைவர் து.செல்வம், பரம்பரை அறங்காவலர் இராஜா ஸ்ரீபாஜி ராஜா போன்ஸிலே, துணை மேயர் மரு. அஞ்சகம் பூபதி, துணைத் தலைவர் எஸ்.சந்திரசேகர மேத்தா,

தருமபுர ஆதினம் குருமகாசன்னிதானம் ஸ்ரீஸ்ரீ மாசி லாமணி தேசிக குரூசம் பந்த பரமாச்சாரிய சுவாமி, தஞ்சாவூர் மாநகராட்சி ஆணையர் இரா. மகேஸ்வரி, தஞ்சாவூர் வருவாய் கோட்டாட்சியர் இலக்கியா, மாநகர நல அலுவலர் மரு.சபாஷ் காந்தி மற்றும் பலர் கலந்து கொண்டனர்.

பெரம்பலூர் புதிய பேருந்து நிலையத்தில்

பயணிகள் ஆட்டோ தொழிலாளர்கள் சங்க துவக்க விழா!

கழகத் துணை பொதுச் செயலாளர் ஆ.இராசா எம்.பி. - அமைச்சர் சா.சி. சிவசங்கர் கலந்துகொண்டனர்!

பெரம்பலூர், அக்ட. 27-
பெரம்பலூர் புதிய பேருந்து நிலையத்தில் 3+1 பயணிகள் ஆட்டோ தொழிலாளர்கள் சங்க துவக்க விழா நிகழ்ச்சி நடைபெற்றது.

தி.மு.க. கொடியேற்றி, தொ.மு.க. கொடியேற்றி, தொ.மு.ச. பெயர் பலகையை திறந்து வைத்து கலைஞர் அவர்களின் ஞாந்நாண்டு விழா கொண்டாடப்பட்டது. பெரம்பலூர் ஒன்றியக் கழகச் செயலாளரும், சங்கத்தின் கௌரவ தலைவரான எம்.ராஜ்குமார் தலைமை வகித்தார். மாவட்ட பொதுச் செயலாளர் அ.செல்வதுரை வரவேற்புரையாற்றினார். தொ.மு.ச. மாவட்டக் கவுன்சில் துணைத் தலைவர்கள் மு.சி. செல்வராஜ், எம்.குள்ளப்பேத்தான், மாவட்ட தலைவர் பி.செந்தில், மாவட்ட பொருளாளர் சி. சுப்பரமணி, அமைப்பு செயலாளர் பா.சுருமாரன், மாவட்ட துணைத் தலைவர்கள் சி.கனகராஜ், ஆர்.தண்டபாணி,

‘மோடியோடு மேடையில் ஏற மாட்டேன்!’ மிரண்டோடும் மிசோராம் முதல் அமைச்சர்!

தேசிய ஜனநாயகக் கூட்டணி

(NDA) யின் ஒரு அங்கமாக இருக்கும் மிசோ தேசிய முன்னணியின் தலைவரும், தற்போதைய முதல் அமைச்சருமான சோரம் தங்கா, வரும் நவம்பர் 7 அன்று நடைபெற இருக்கும் சட்டமன்றத் தேர்தலில் தங்கள் கட்சி பி.ஜே.பி.யோடு இணைந்து செயல்படாது என அறிவித்துள்ளார்.

பக்கத்து மாநிலமான மணிப்பூரில் பா.ஜ.க. ஆளுகின்றது. அங்கே கிறிஸ்துவ தேவாலயங்கள் தாக்கப்படுவதாகவும், இதனால் பி.ஜே.பி.யோடு இணைந்து தேர்தலைச் சந்திப்பதற்கு ஏற்ற சூழ்நிலை அமையவில்லை என்றும் அவர் ‘டைம்ஸ் ஆப் இந்தியா’ செய்தியாளரிடம் தெரிவித்துள்ளார்.

மிசோராம் மக்கள், கிறிஸ்துவர்களாக இருப்பதால், பி.ஜே.பி.யோடு இணைந்து செயல்பட்டால் அது எதிர்மறை விளைவுகளையே உருவாக்கும். மேலும் மோடி, மிசோராமுக்கு வரும் அக்ட.30 அன்று தேர்தல் பிரச்சாரத்துக்கு வருகிறார். அப்போது அவரோடு தேர்தல் பிரச்சார மேடையினைப் பகிர்ந்து கொள்வதைத் தவிர்த்திட இருப்பதாகவும், மிசோராம் முதலமைச்சர் சோரம் தங்கா குறிப்பிட்டுள்ளார்.

40 சட்டமன்ற உறுப்பினர்கள் கொண்ட மிசோராம் சட்டமன்றத்தில் கடந்த தேர்தலில் ஒரே ஒரு இடத்தை மட்டும் பா.ஜ.க. பெற்றிருந்தது.



தஞ்சாவூர் அருள்மிகு பெருவுடையார் திருக்கோயில் மாமன்னன் இராசராச சோழனின் 1038 ஆம் ஆண்டு சதயவிழாவினை முன்னிட்டு அவரது திருவுருவச்சிலைக்கு மாவட்ட ஆட்சித்தலைவர் தீபக் ஜேக்கப், மாலை அணிவித்து மரியாதை செலுத்தினார். மாவட்டக் காவல் கண்காணிப்பாளர் ஆஷிஷ் ராவத், சதயவிழாச் குழுத் தலைவர் து.செல்வம், மாநகராட்சி மேயர் சண்.இராமநாதன், தருமபுர ஆதினம் ஸ்ரீஸ்ரீ மாசி லாமணி தேசிக குரூசம் பந்த பரமாச்சாரிய சுவாமிகள், பரம்பரை அறங்காவலர் சி.பாபாஜி ராஜா போன்ஸிலே, மாநகராட்சி துணை மேயர் மரு.அஞ்சகம் பூபதி, சதயவிழாக்குழு துணைத் தலைவர் எஸ்.சி.மேத்தா, மாநகராட்சி ஆணையர் ஆர்.மகேஸ்வரி மற்றும் பலர் உடன் உள்ளனர்.



நாமக்கல் மேற்கு மாவட்டம், திருச்செங்கோடு நகராட்சியில் ரூ.24. லட்சம் மதிப்பிலான வளர்ச்சி திட்ட பணிகளை நாமக்கல் மேற்கு மாவட்டக் கழகச் செயலாளர் எஸ்.எம்.மதுரா செந்தில் மக்கள் பயன்பாட்டிற்குக் கொண்டுவந்தார். இந்நிகழ்ச்சியில் திருச்செங்கோடு நகர மன்றத் தலைவர் நளினி கரேஷ்பாபு, துணைத் தலைவர் தா.கார்த்திகேயன், மாவட்ட வழக்கறிஞர் அணி தலைவர் கரேஷ்பாபு, நகராட்சி பொறியாளர் சரவணன் மற்றும் நகர் மன்ற உறுப்பினர்கள், பொதுமக்கள் உள்ளிட்ட பலர் கலந்து கொண்டனர்.